

# කිරි ගොවිජල

## සංවර්ධනය

“ කිරි ගවයන් ඇති කිරිම යනු විවිධ වෘත්තීය අතරින් ඉතාමත් දුෂ්කර වෙත්ම අභියෝගාත්මක රැකියාවකි. කිරි දෙවීම, ගවභාල හා ගවයන් පිරිසිදු කිරීම, තණකොල කැපීම ආදී කටයුතු සැම දිනකම ඉටුකල යුතුය. ”

ගව පාලනය මෙරට ග්‍රාමීය ආර්ථිකය තුළ ඉතාමත් සුවිශේෂී මෙහෙවරක් ඉටුකරනු ලබයි. රටේ කිරි නිෂ්පාදනයන් වැඩිම ප්‍රතිශතයකට දායක වන්නේද ලක්ෂ 03 කට ආසන්න වන කිරි සුළු පරිමාණ සාම්ප්‍රදායික කිරි ගොවිජය. සැකසුම්කරුවන්ට අලෙවි කරනු ලබන කිරි වෙනුවෙන් දිනකට ගොවීන් අතට ගමන් කරන මුදල රුපියල් ආසන්න වශයෙන් මිලියන 80 කි. මහා පරිමාණ ආයෝජකයන් වැඩි විශ්වාසයක් මතුවෙමින් තිබුනද දීර්ඝ කාලයක් මුළුල්ලේ කිරි කර්මාන්තය රැකගත් සුළු පරිමාණ කිරිගොවීන් දියුණු කිරීම සඳහා වන අවධානය මදකින් හෝ අඩු නොවීය යුතුව ඇත. විශේෂයෙන්ම මෙම පිරිසෙන් අති ඛනුතරය අඩු ආදායම් ලාභී පිරිසක් වන බැවින් රාජ්‍ය යන්ත්‍රණයේ වැඩිම දායකත්වයක් මෙම පිරිස් වෙත යොමු කල යුතුව ඇත.

කිරි ගවයන් ඇති කිරිම යනු විවිධ වෘත්තීය අතරින් ඉතාමත් දුෂ්කර මෙන්ම අභියෝගාත්මක රැකියාවකි. කිරි දෙවීම, ගවභාල හා ගවයන් පිරිසිදු කිරීම, තණකොල කැපීම ආදී කටයුතු සෑම දිනකම ඉටුකල යුතුය. අධික වර්ෂාව, ගංවතුර, නියඟය, ජලය නිඟවීම ආදී වූ කුමන පාරිසරික තත්ත්වයන් තිබුනද ගවභාලේ කටයුතු මඟ හැරිය නොහැක. එසේම රෝගී වීම, පවුලේ උත්සව, මරණ, විනෝද හෝ වන්දනා චාරිකා ආදී කුමණ කරුණු යෙදුනද ගවභාලේ කටයුතු එක් දිනකින් හෝ මඟ හැරිය නොහැක. කිරි ගව පාලනයේ පවතින මෙම ආවේනික දුෂ්කරතා නිසාම කොතරම් හොඳ ආදායමක් ලැබුනද ආකර්ශනීය රැකියාවක් බවට පත්ව නැත. එසේ නිබියදී කිරි සඳහා හොඳ මිලක් නොමැතිකම, තාක්ෂණික සේවාවල දුර්වලතා, අලෙවි කිරීම් ගැටළු, අඩු

සමාජ පිළිගැනීම ආදී විවිධ හේතු මත සැළකිය යුතු ආදායමක් සහිත පිරිස් ක්ෂේත්‍රයට පැමිණීමේ ප්‍රවණතාවය ඉතාමත් අල්පය. එම තත්ත්වය මත කිරි ගවපාලනය ග්‍රාමීය හා වතු ආශ්‍රිත වරප්‍රසාද අනිමි දර්ද්‍රතාවයෙන් පෙලෙන පිරිසකගේ කර්මාන්තයක් බවට පත්ව ඇත. නැති බැරකමින් පීඩා විදින කොතරම් පිරිසක් සිටියද ගව පාලනයට යොමු වන්නේද ඒ අතරින් සුළු පිරිසක් පමණයි.

සියළු දුෂ්කරතා දරාගෙන අලස බවින් තොරව උපරිම කැපවීමකින් කටයුතු කර එම තත්ත්වය මත කිරි ගවපාලනය ග්‍රාමීය හා වතු ආශ්‍රිත වරප්‍රසාද අනිමි දර්ද්‍රතාවයෙන් පෙලෙන පිරිසකගේ කර්මාන්තයක් බවට පත්ව ඇත. නැති බැරකමින් පීඩා විදින කොතරම් පිරිස් සිටියද ගවපාලනයට යොමුවන්නේද ඒ අතරින් සුළු පිරිසක් පමණයි. සියළු දුෂ්කරතා දරාගෙන අලස බවින් තොරව උපරිම කැපවීමකින් කටයුතු කරණ අතිශයින්ම ධෛර්යවන්ත පිරිසක් පමණක් කිරි ගවපාලනයේ නිරත වන බව අවසාන වශයෙන් හඳුනාගත හැක.

### පවතින කිරි ගොවිපල

සාම්ප්‍රදායික සුළු පරිමාණ කිරි ගොවිපල තුල සතුව 10-15 සිටින අවස්ථා තිබුණද බොහෝ විට නඩත්තු වනුයේ ගවයන් 1-5 අතර ප්‍රමාණයකි. එම ගොවිපල සියල්ලම මූලික ලෙසම සාම්ප්‍රදායික දැනුම මත ක්‍රියාත්මක වන අතර පෝෂණය, සතුන්ගේ සුව පහසුව, සනිපාරක්ෂාව, ලෙඩ රෝග වලක්වා ගැනීම, ගව නිවාස, අතිජනන කාර්යක්ෂමතාවය ආදී ගොවිපලේ නිෂ්පාදනයට හා ලාභදායී බවට සෘජුවම බලපාන අංශ වල නව දැනුම භාවිතා කිරීමේ පරමක ප්‍රවණතාවය අඩුය. එහි ප්‍රතිඵලයක් ලෙස ඛනුතරයක් ගොවිපල ඉතාමත් අඩු ඵලදායීත්වයෙන් හා නිෂ්පාදන මට්ටමකින් යුක්තව ක්‍රියාත්මක වනු ලබයි.

ගොවිපලවල නිෂ්පාදනය පිළිබඳ නිසි දත්ත නිශ්චය වුවද 2007 වර්ෂයේ මධ්‍යම පළාත තුල සිදුකළ ගොවිපල සංඝනණයේ දත්ත අධ්‍යයනයේදී මෙම තත්ත්වය හොඳින් පැහැදිලි වනු ඇත. පළාත තුල පැවති ගොවිපල 18573 ක් සංගණනයට ලක්වූ අතර ඉන් ලීටර 20 කට වැඩි නිෂ්පාදනයක් පැවතියේ ගොවිපල 851 ක පමණි. ඉන් ගොවිපල 36 ක් ලීටර 50-100 අතරත් ගොවිපල නමයක් ලීටර 100 වැඩි නිෂ්පාදනයක් තිබුණි. මෙම කිරි නිෂ්පාදනයන් 37% කට දායකත්වයක් සපයන මධ්‍යම පළාත තුල සමස්ථ ගොවිපල අතරින් 95 % ක දෛනික නිෂ්පාදනය ලීටර 20 ට අඩුය. රුපියල් 100 ක් වන වර්තමාන මිල

අනුව මුළු කිරිගොවිපල අතරින් 95 % කටම ලැබෙනුයේ රුපියල් 2000 කට අඩු මුදලකි. ලීටර දහයට අඩු නිෂ්පාදනයක් ඇති ගොවිපලක් නම් එම මුදල රුපියල් 1000 කට අඩුය. පවතින ගොවිපල අතරින් ඛනුතරයක නිෂ්පාදය ලීටර දහයට අඩු බව ප්‍රායෝගික අත්දැකීම් අනුව ස්ථිරවම සටහන් කළ හැක.

මෙම පසුබිම තුළ පූර්ණ කාලීන ගවපාලනයේ නිතර පිරිස් ඉතාමත් සීමිත අතර ඛනුතර දෙනා එහි නිරත වනුයේ අමතර ආදායම් මාර්ගයක් ලෙසය. එම පිරිස් තම රැකියාවෙන් පසු ඉතිරිවන සීමිත කාලය කැපකර අඩුවියදමකින් සපයාගත හැකි ස්වභාවික ශාක ආහාර භාවිතා කරමින් ඉතාමත් සාම්ප්‍රදායික ලෙසම ගව පාලනයේ නිතර වනු ලබයි. ඔවුන් ඉතා ඉහල නිෂ්පාදනයක් ඇති සතුන් නඩත්තු කිරීම, තමාගේම තෘණ වගා ස්ථාපිත කිරීම, ගව ගොවිපල පුළුල් කර ගැනීම කෙරේ ඉහල අවධානයක් යොමු කරන්නේ නැත. මේ නිසාම ග්‍රාමීය සුළු පරිමාණ ගොවිපල පුළුල් කිරීම හා නවීන තාක්ෂණය වෙත යොමු කිරීම අතිශයින්ම දුෂ්කරය.

මෙලෙස මෙරට කිරි ගව ක්ෂේත්‍රයට පවතින දුෂ්කර බව, ප්‍රියමනාප නොවීම, අඩු නිෂ්පාදනය, නිසි ආදායමක් නොලැබීම මෙන්ම ගවපාලනයේ නිතර පිරිස් සඳහා හොඳ සමාජ පිළිගැනීමක් නොමැතිවීම ඇතුළු විවිධ සාධක හේතුවෙන් කිරිගවපාලනයේ ආකර්ශණීය කර්මාන්තයක් බවට පත්ව නැත. ඒ නිසාම එම ක්ෂේත්‍ර පහත අර්බුදයන්ට නිරතුරුවම මුහුණ දෙනු ලබයි.

### කිරිගව පාලනයේ නිරත පිරිස් ක්ෂේත්‍රයෙන් ඉවත් වීම

කිරි ගොවීන්ගේ පවුලකද සැලකිය යුතු ආදායම් මාර්ගයක් ස්ථාපිත වීම කිරි ගවපාලනයේ ඉවත්වීම සඳහා ප්‍රභල උත්තේජනයක් වනු ලබයි. ශ්‍රී රෝද රටයක් මිලදී ගැනීම, කුමන හෝ රැකියාවක් ලැබීම, පවුලේ අයෙකු විදේශගත වීම ආදී අවස්ථාවලදී ගොවීන් ක්ෂේත්‍රයෙන් ඉවත් වනු ලබයි. විශේෂයෙන්ම දරුවන් ඉගෙන ගෙන ආකර්ශනීය රැකියාවක් ලැබූ පසු කිරි ගවපාලනයේ ඉවත්වීම සඳහා දෙමාපියන්ට වන බලපෑම විශාල ලෙස ඉහල යයි. කිරිගව පාලනයේ වර්තමාන තත්ත්වය මත ඒ පිළිබඳව පුදුමවීම හෝ කම්පාවීම සාධාරණ නැත.







# **කිරිගොවීන්ගේ ඊළඟ පරම්පරාව ක්ෂේත්‍රයට නොපැමිණීම**

කිරි ගොවීන්ගේ දරුවන් ගවපාලනයට යොමු නොවීම බොහෝ විට ගැටළුවක් ලෙස හඳුනාගනු ලබයි. දරුවන්ට ඉගැන්වීම සඳහා අනන්ත දුක්විදින ගොවීන් තම දරුවන් ගව පාලනයට පැමිණීම ප්‍රාර්ථනා නොකරන අතර තමන්ට වඩා යහපත් අනාගතයක් ප්‍රාර්ථනා කරනු ලබයි. එය ඉතාමත් ස්වභාවික අතර එම දරුවන් ගවපාලනයට යොමු කිරීමට උත්සාහ කිරීම ප්‍රායෝගික හෝ සාධාරණ නැත.

## **තරුණ පිරිස් ක්ෂේත්‍රයට නොපැමිණීම**

කිරි ගවපාලනයේ අපේක්ෂිත නවීකරණ සඳහා තරුණ හා ව්‍යවසායක හැකියාවන්ගෙන් යුත් පිරිස් පැමිණීම ඉතාමත් වැදගත් වුවද එය සිදුවන බවක් දැකිය නොහැක. විශේෂයෙන්ම මෙරට බහුතර තරුණ තරුණියන්ගේ අධ්‍යාපන මට්ටම ඉහල තලයක ඇති පසුබිම තුල ඔවුන් යම් පිළිගැනීමක් සහිත රැකියා බලාපොරොත්තු වනු ලබයි. මෙම තත්ත්වය සමස්ථ කෘෂිකර්ම ක්ෂේත්‍රයම මුහුණදෙන ගැළුවක් වන අතර රට තුල රැකී රක්ෂු සුලබවන ආර්ථික හා කර්මාන්ත වර්ධනයත් සමඟ මෙම ගැටළුව තවත් උග්‍ර වනු ඇත. කිරි ගවපාලනයේ නිරත පිරිස් ඉවත්වීම හා තරුණ පිරිස් ආකර්ශණීය නොවීම පිළිබඳ කරුණු කෙතරම් සත්‍යය වුවද ගවපාලනයට තවදුරටත් පිරිස් ආකර්ශණය නොවන බවක් ඉන් අදහස් වන්නේ නැත. තරුණ පිරිස් වයස අවුරුදු 35-40 වන තුරු රැකියා සොයා ගොස් නොලැබුණු බොහෝ දෙනෙකු ක්ෂේතයට එකතු වේ. එසේම වතු කම්කරු ඇතුළු කම්කරු මට්ටමේ රැකියා වලින් විශ්‍රාම ගන්නා සැලකිය යුතු පිරිසක් නිතිපතා ක්ෂේත්‍රයට පැමිණේ.

මෙලෙස පැමිණෙන බහුතර දෙනා වෙනත් විකල්ප නොමැති කමින් ගව පාලනයට යොමු වන බව පවතින යථාර්ථයයි. ඒ නිසාම තවදුරටත් ගවපාලනයේ නිරත වනුයේ අඩු ආදායම් ලබන ව්‍යවසායක හැකියාවෙන් තොර සාම්ප්‍රදායික අදහස් සහිත පිරිසකි. මෙම තත්ත්වය හේතුවෙන් මෙරට බහුතර ගොවිපල දියුණු සංවර්ධිත ගොවිපල බවට පරිවර්තනය කිරීම යථාර්ථවාදී නැත. මෙම තත්ත්වය මත මෙරට කිරි නිෂ්පාදනය ඉහළ නැංවීමට සාම්ප්‍රදායික කිරි ගොවීන් මත විශ්වාසය තැබීම ප්‍රායෝගික නොවන බවට යම් විද්වතුන් සමහර අවස්ථා වලදී මත පලකරනු දැකිය හැක.

නමුත් මෙරට සාම්ප්‍රදායික සුළු පරිමාණ කිරි ගව පාලනය විවිධ අංශයන්ගෙන් සුවිශේෂි මෙහෙවරක් ඉටු කරනු ලබන අතර මෙම ක්ෂේත්‍රය තවදුරටත් ශක්තිමත් කිරීම හරහා එම ප්‍රතිලාභ තවදුරටත් පුළුල් කර ගත හැකි වනු ඇත.

## **ගොවීන්ට ආර්ථික ශක්තිමත් වීම**

කිරි අලෙවියෙන් ලැබෙන සුළු මුදල වුවද පවුලේ ආර්ථිකයට ඉමහත් ශක්තියකි.

## **පවුලේ පෝෂණ තත්ත්වය ඉහල යාම**

ගොවිපලේ නිපදවන කිරි පරිභෝජනය කිරීම මෙන්ම ලැබෙන ආදායමක් වෙනත් ආහාර මිලදී ගැනීමේ ඉඩ පුළුල් වීමෙන් කිරි ගොවි පවුල් වල පෝෂණය ඉහල නංවනු ලබයි.

## **ගොවීන්ගේ දරුවන්ගේ අධ්‍යාපනයට ශක්තියක් වීම**

දරුවන්ගේ පෝෂණ මට්ටම ඉහල යාමත් අධ්‍යා පනයට වැයකල හැකි හැකියාව ඉහල යාමක් සිදුවන බැවින් එම දරුවන්ට හොඳ අනාගතයක් උරුම කරදීමට ප්‍රහල පිටුබලයක් වේ.

## **කිරි ගවයන් ප්‍රාග්ධන සංචිතයක් වීම**

අතීතයේ සිටම ගවයන් හඳුනාගනු ලබන්නේ පහසුවෙන් මුදල් බවට පත්කළ හැකි වත්කමක් ලෙසය. විවාහ උත්සව, කෘෂිකාර්මික කටයුතු, මරණ ආදී කුමන හෝ හදිසි මුදල් අවශ්‍යතා සපුරා ගැනීම සඳහා වන ප්‍රග්ධන සංචිතයන් ලෙස සුවිශේෂි මෙහෙයක් ඉටුකරනු ලබයි.

## **ග්‍රාමීය ආර්ථිකයට වන ශක්තිය**

දිනකට නිපදවන කිරිවල වටිනාකම වන රුපියල් බිලියන 70 ක මුදලක් වැඩිම කොටසක් සාම්ප්‍රදායික ගොවීන් හරහා ග්‍රාමීය ආර්ථිකයට ගලා යනු ලබයි. උදාහරණ ලෙස දිනකට ලීටර් 1000 ක් නිපදවන පශු වෛද්‍ය කොට්ඨාශයක මසකට ග්‍රාමීය ආර්ථිකයට ගලායන මුදල රුපියල් ලක්ෂට 30 කි :100 o 1000 o 30\*

## **දේශිය කිරි නිෂ්පාදනයට දායකත්වය**

වර්තමානය වන විට රට තුළ නිපදවන සමස්ථ කිරි නිස්පාදනයෙන් වැඩිම ප්‍රතිශතයක් ලැබෙනුයේ සුළු පරිමාණ ගොවිපල තුලිනි. සුපිරි ගොවිපල ඉදිකිරීමේ අපේක්සිත ඉලක්ක ළඟා වුනද කිරි නිෂ්පාදනය අපේක්ෂා මල්වල ගැන්වීමට නම් තවදුරටත් වැඩිම දායකත්වය සුළු පරිමාණ ගොවිපල තුලින් ලැබීමට සිදුවනු ඇත.

## **වෙනත් රැකියා සුලබවීම**

කිරි එකතු කිරීම, සත්ත්ව ආහාර අලෙවිය, කිරි සැකසුම් අංශය ආදි වූ විවිධ ක්ෂේත්‍රයන්හි රැකියා අවස්ථා සුලබ කිරීම සඳහා කිරිගව පාලනය දායක වනු ඇත.

සාම්ප්‍රදායික සුළු පරිමාණ කිරි ගොවිපල මඟින් ඉටුවන මෙම සාධනීය දායකත්වය හඳුනාගැනීම තුළ රට තුළ පවතින සුවිශේෂි අර්බුද ගණනාවකට සම්ප්‍රදායික ගොවිපල ප්‍රචලිත කිරීම මඟින් විසඳුම් සොයාගත හැක.

## **දුප්පත්කම තුරන් කිරීම**

2019 මාර්තු මාසයේදී මෙරට දුප්පත්කමේ නිල රේඛාව ලෙස හඳුනාගනු ලබන 6966 කට වඩා අඩු ආදායමක් එනම් දිනකට රුපියල් 232 කට වඩා අඩු ආදායම් ලබන පිරිස් දුප්පත් ලෙස හඳුනාගනු ලබන අතර එම පිරිස් ලක්ෂ 30 ක් පමණ. එසේම මෙරට සමෘද්ධි ලාභි පවුල් ගණන ලක්ෂ 14 කි. දිනකට කිරි ලීටර 6 බැගින් ලබාදෙන ගවයකු ඇති කළ හැකි නම් මෙරට දුප්පත් කමින් බැටකන සියළුම දෙනා දර්දුතා රේඛාවෙන් ඉහලට ගැනීමේ හැකියාව පවති.

## **රටේ පෝෂණ ගැටළුව විසඳීම**

රටේ දරුවන්ගේ ලක්ෂ තුනකට ආසන්න පිරිසකගේ වයසට නියමිත බර නැත. මෙවන් පෝෂණ ගැටළු රාශියක් රට තුළ පවතින අතර එම දරුවන්ගේ අධ්‍යාපනය සේවා ස්ථානයේ ඵලදායිතාවය ඇතුළු සමස්ථ රටටම ඉතාමත් අහිතකර ලෙස බලපායි. කිරිගව පාලනය හරහා ලැබෙන ආර්ථික ශක්තිය මෙම තත්ත්වය දුරලීම සඳහා ඉහලම පිටුවහලක් සපයනු ඇත.

## **තාරුණ්‍යැයට විකල්ප රැකියා මාර්ගයක් ලෙස**

රටේ තරුණයන්ගෙන් සැළකිය යුතු පිරිසක් ශ්‍රී රෝද රථ එළවීම වැනි නිෂ්පාදනය ආර්ථිකයට දායක නොවන ක්ෂේත්‍ර වලට පෙළඹීමේ වැඩි ප්‍රචණතාවයක් දක්නට හැක. එසේම ග්‍රාමීය තරුණ පිරිස් විශාල ලෙස ඉදිකිරීම්, හෝටල් වෙළෙඳසැල් ආදී ක්ෂේත්‍රයන්හි රැකියා සොයා නගර වෙත පැමිණීම ග්‍රාමීය කෘෂිකර්මය ඇතුළු සමස්ථ සමාජය අර්බුදකාරී තත්ත්වයකට පත්වෙමින් ඇත. කිරිගව පාලනය ලාභදායි කිරීම හරහා තරුණ පිරිස් ඒ වෙත යොමුවීමෙන් මෙම ගැටළු විසඳී තරුණ ජවයෙන් රටේ නිෂ්පාදන ආර්ථිකයට වැඩි දායකත්වයක් ලබා ගත හැක.

## **කාන්තාවන් සඳහා රැකියාවකි**

මෙරට ශ්‍රම හමුදා දායකත්ව අනුපාතිකය දියුණුවෙමින් පවතින රටවලට සාපේක්ෂව ඉතා අඩු එනම් 5409% මට්ටමක පවතී. එසේම උපරිම ශ්‍රම හමුදා දායකත්වය 76.2% පමණ වන ප්‍රාහස්ත මට්ටමක පවතින විට කාන්තා ශ්‍රම හමුදා දායකත්වය 35.1 වැනි ඉතාමත් අඩු මට්ටමක පවති. මෙම තත්ත්වය තුළ රටේ ආර්ථිකය සඳහා කාන්තා දායකත්වය ඉහල නැංවීම ඉතාමත් වැදගත්ය. ප්රිස් වැනි කුඩා ප්‍රමාණයේ පහසුවෙන් නඩත්තු කල හැකි දෙනුන් එකෙකු හෝ දෙනෙකු ඇති කිරීමට කාන්තාවන් පොළඹවා ගැනීම හරහා ඔවුන්ගේ ජීවන තත්ත්වය උසස් කිරීම සඳහා විශාල මෙහෙයක් වනු ඇත.

## **මෙරට පවුල් අතරින් 20% ක්ම**

පිරිමින් නැති පවුල් වන අතර එම කාන්තාවන්ට නිවස අතහැර දුරබැහැර රැකියා කිරීම දුෂ්කරය. එම පිරිස් සඳහාද ගවපාලනය ඉතා හොඳ විකල්පයක් වනු ඇත. විශේෂයෙන්ම කාන්තාවන් අතට මුදල් ගලායාම දරුවන්ගේ ක්ෂේත්‍රය හා අධ්‍යාපනය ඉහල නැංවීම සඳහාද සුවිශේෂි මෙහෙවරක් ඉටු කරනු ලබයි.

# **කෘෂිභෝග ගොවීන් අතර සත්ත්ව පාලනය ප්‍රචලිත කිරීම**

කෘෂිභෝග ගොවීන් සඳහා ආදායම් ලැබෙනුයේ අස්වනු නෙලන කාලයේදී පමණි. Seasoral Income එම පිරිස් ගව පාලනයටද යොමුවීමෙන් දිනපතා සැලකිය යුතු ආදායමක් ලබාගත හැක. එසේම ගවයන් ප්‍රාග්ෂත සංචිතයක් ලෙස ක්‍රියාත්මක වන බැවින් ගොවිතැන් කටයුතු අලෙවි කිරීම සිදුකළ හැක. එසේම කෘෂිකර්මයේත් ඉතිරිවන ‘කරදව සෘිසාමැ’ ගවයන්ට ආහාර ලෙස ලබාදීමට හැකි අතර ගවයන්ගෙන් ලැබෙන ගොම වගාව සඳහා පොහොරක් ලෙස භාවිතා කළ හැක.

මෙම සුවිශේෂි ප්‍රතිලාභ කෘෂිකර්මයේ නිරත ගොවීන් වෙත සැපයීමත් ඒ හරහා රටේ කිරි කර්මාන්තයේ ප්‍රචර්ධනයත් සඳහා සත්ත්ව පාලනයේ හා කෘෂිකර්මය ඒකාබද්ධ කිරීම සඳහා වැඩි අවධානයක් යොමුකළ යුතුව ඇත. එහිදී කෘෂිකර්ම සංවර්ධනයට අදාලව කටයුතු කරන ආයතන සමඟ පශු සම්පත් ක්ෂේත්‍රය සම්පව කටයු කිරීම සඳහා විධිමත් යාන්ත්‍රණයක් නිර්මාණය කර ගැනීම වැදගත්ය.

මේ දක්වා සාකච්ඡා කළ කරුණු අනුව සුළු පරිමාණ කිරි ගව පාලනය රටේ ආර්ථික හා සමාජ සංවර්ධන ක්‍රියාවලිය තුළ සුවිශේෂි මෙහෙවරක් ඉටු කරන බව පෙනී යයි. ඒ නිසාම එම සාම්පදායික සුළු පරිමාන කිරිගොවිපල ආරක්ෂා කිරීම හා වර්ධනය කිරීම ඉතාමත් වැදගත්ය. මහා පරිමාණ නවීන ගොවිපල නිර්මාණය කිරීම සඳහා මතුව පවතින ප්‍රචණතාවය විසින් මෙම සුළුපරිමාණ කර්මාන්ත ආරක්ෂා කිරීමේ හා සංවර්ධනය කිරීමේ අවශ්‍යතාවය පවතී. එය වැසී යාමට ඉඩදීම සාධාරණ නැත. එසේම දැනට බොහෝ විට දැකිය හැකි ගොවිපල නවීකරණය, යාන්ත්‍රීකරණය විශාල කිරීම ආදී ප්‍රචණතාවයක් වෙනුවට සාම්ප්‍රදායික ගොවිපල තුල පවතින යථාර්ථයට ගැලපෙන සංවර්ධන සැලසුම් හඳුනා ගැනීම වැදගත්ය.

සැකසුම

උදිත ඛණ්ඩාර විජේසිංහ

පශු වෛද්‍ය නිලධාරී

සත්ත්ව නිෂ්පාදන හා සෞඛ්‍ය දෙපාර්තමේන්තුව

පේරාදෙණිය.





“ සියළු දුශ්කරතා දරාගෙන අලුත් බවින් තොරව උපරිම කැපවීමකින් කටයුතු කර  
චිම තත්ත්වය මත කිරී ගවජාලනය ශ්‍රාවය හා වතු ආශ්‍රිත වර්තකාද අතිවි  
දර්ශනාවයෙන් තෙලෙන පිරිසකගේ කර්මාන්තයක් බවට පත්ව ඇත ”